



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1339/6 – 2004 මැයි 07 වැනි සිකුරාදා – 2004.05.07

(ආණ්ඩුවේ බලයපිට ප්‍රසිද්ධ කරන ලදී)

### IV (ආ) වැනි කොටස - පළාත් පාලනය

#### පළාත් පාලන ආයතන ඡන්ද විමසීම් ආඥාපනත යටතේ දැන්වීම්

(262 වන අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65අ(2) වගන්තිය යටතේ මීගමුව මහනගර සභාවේ සභික ධුරයේ පුරප්පාඩුවක් පිරවීම

අවසර නොලබා සභාවේ අනුගාමී රැස්වීම් තුනකට පැමිණ නොසිටීම හේතුකොටගෙන මීගමුව මහ නගර සභාවේ සභිකයකුගේ ධුරය පුරප්පාඩු වී ඇති හෙයින් ද ;

අඛණ්ඩ සභාර් මොහමඩ් පරුන් නම් වූ සභිකයා අයත්වන එක්සත් ජාතික පක්ෂය නම් වූ පිළිගත් දේශපාලන පක්ෂයේ ලේකම්ව දින 30 ක කාල පරිච්ඡේදයක් ඇතුළත සභිකයෙකු වශයෙන් තෝරා පත්කර ගන්නා ලදැයි ප්‍රකාශයට පත් කරනු ලැබිය යුතු වූ, ඒ පක්ෂයට අයත් ඒ මීගමුව මහ නගර සභාවේ සභිකයෙකු වශයෙන් තේරී පත්වීම සඳහා ආඥාපනත යටතේ සුදුසුකම් ලත් තැනැත්තෙකු නාම යෝජනා කිරීමට ඉහත කී ආඥාපනතේ 65අ(2) වන වගන්තිය යටතේ මා විසින් නියම කරනු ලැබ ඇති හෙයින් ද ;

ඉහත කී දේශපාලන පක්ෂයේ ලේකම් විසින් නිශ්චිත කාලපරිච්ඡේදයක් ඇතුළත ස්වකීය තීරණය දැනුම් නොදී ඇති හෙයින් ද ;

මීගමුව මහ නගර සභාවේ තේරීම්භාර නිලධාරී මොහමඩ් මහ්දුම් මොහමඩ් වන මම, (262 වන අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65අ(2) වගන්තිය ප්‍රකාර ක්‍රියා කරමින්, 2002.03.20 දින මීගමුව මහ නගර සභාව සඳහා පැවැත්වූ ඡන්ද විමසීමේදී තෝරා පත්කරගත් සභිකයින් ලඟට වැඩිම මනාප සංඛ්‍යාවක් ලබාගත් වර්ණකුලසූරිය ස්ටැන්ලි ප්‍රනාන්දු මහතා එකී පුරප්පාඩුව ඇතිවූ මීගමුව මහ නගර සභාවේ සභිකයෙකු වශයෙන් තෝරා පත්කර ගත් බව මෙයින් දැන් ප්‍රකාශ කරමි.

එම්. එම්. මොහමඩ්,  
තේරීම්භාර නිලධාරී,  
මීගමුව මහ නගර සභාව.

2004 අප්‍රේල් මස 28 වැනි දින,  
දිස්ත්‍රික් මැතිවරණ කාර්යාලය,  
ගම්පහ.

05-414